

महाराष्ट्र प्रशासकीय न्यायधिकरण, मुंबई या
कार्यालयातील चोपदार, नाईक व सफाईगार
पदभरतीबाबत.

महाराष्ट्र शासन

सामान्य प्रशासन विभाग

शासन निर्णय क्रमांक मप्रन्या २०१६/प्र.क्र.१०६/भाग-१/३८,

मादाम कामा मार्ग, हुतात्मा राजगुरु चौक

मंत्रालय, मुंबई ४००३२

दिनांक : ५ मार्च, २०२५

- वाचा :-**
- १) सामान्य प्रशासन विभाग, शासन निर्णय क्रमांक: मप्रन्या-२०१६/प्र.क्र.१०६/का.३८, दि. २७.१०.२०२१.
 - २) सामान्य प्रशासन विभाग, शासन निर्णय क्रमांक: मप्रन्या-२०१६/प्र.क्र.१०६/का.३८, दि. २१.०६.२०२२.
 - ३) सामान्य प्रशासन विभाग, शासन निर्णय क्रमांक: मप्रन्या -२०१६/प्र.क्र.१०६/का.३८, दि. २१.१०.२०२२.
 - ४) सामान्य प्रशासन विभाग, शासन निर्णय क्रमांक: मप्रन्या -२०१६/प्र.क्र.१०६/भाग १/२०१६/मप्रन्या, दि. २२.०८.२०२४.
 - ५) सामान्य प्रशासन विभाग, शासन निर्णय क्रमांक: मप्रन्या -२०१६/प्र.क्र.१०६/का.३८, दि. ३१.१०.२०२४.

प्रस्तावना:-

वित्त विभाग शासन निर्णय दिनांक १०.०९.२००१ अन्वये राज्य शासनाच्या अखत्यारितील सर्व शासकीय कार्यालयातील पदांचा आढावा घेऊन सुधारित आकृतीबंध निश्चित करण्याबाबत धोरण विहित करण्यात आले आहे. त्यानुसार उक्त संदर्भ क्र. १ येथील दिनांक २७.१०.२०२१ च्या शासन निर्णयान्वये महाराष्ट्र प्रशासकीय न्यायधिकरण, मुंबई या कार्यालयाचा आकृतीबंध निश्चित करण्यात आला होता.

आता महाराष्ट्र प्रशासकीय न्यायधिकरण, मुंबई या कार्यालयातील चोपदार, नाईक व सफाईगार या संवर्गातील पदभरती नियमित स्वरूपात करण्याबाबतचा प्रस्ताव शासनाच्या विचारधीन होता. त्यानुसरून शासन पुढीलप्रमाणे निर्णय घेत आहे.

शासन निर्णय :-

नवीन पदनिर्मिती/व्यपगत झालेली पदे पुनरुज्जीवित करणे व आढाव्यांच्या प्रस्तावांना मान्यता देण्यासाठी मा. मुख्य सचिव यांच्या अध्यक्षतेखालील उच्चस्तरीय सचिव समितीने दिनांक २९ जानेवारी, २०२५ रोजी झालेल्या सन २०२५ मधील पहिल्या बैठकीमध्ये महाराष्ट्र प्रशासकीय न्यायधिकरण, मुंबई या कार्यालयाच्या आस्थापनेवरील बाह्यस्रोतामार्फत भरावयाची १० चोपदार व ३ नाईक पदे या पुढे नियमित स्वरूपात भरण्यास मान्यता दिली आहे.

याचप्रमाणे मुंबई खंडपीठातील १ सफाईगाराचे पद बाह्यस्रोताने घेण्यास यापूर्वी दिलेली मान्यता कायम ठेवून नागपूर खंडपीठ व औरंगाबाद खंडपीठ येथे प्रत्येकी १ याप्रमाणे २ सफाईगाराच्या सेवा बाह्ययंत्रणेद्वारे घेण्यास मान्यता दिली आहे. त्यानुषंगाने महाराष्ट्र प्रशासकीय न्यायाधिकरण, मुंबई या कार्यालयाच्या आस्थापनेवरील चोपदार, नाईक व सफाईगार या संवर्गातील पदसंख्येमध्ये खालीलप्रमाणे सुधारणा करण्यास या शासन निर्णयाद्वारे मान्यता देण्यात येत आहे.

विवरणपत्र “अ”

अ.क्र.	पदनाम	वेतनश्रेणी (सातवा वेतन आयोग)	दि. २९.१.२०२५ पूर्वीच्या उच्चस्तरीय सचिव समितीने मंजूर केल्या नुसार पदसंख्या	दि. २९.१.२०२५ च्या उच्चस्तरीय सचिव समितीने मंजूर केलेला सुधारित आकृतीबंध	उच्चस्तरीय सचिव समितीच्या मान्यतेनंतर अंतिमतः नियमित पदांचा सुधारित आकृतीबंध
(१)	(२)	(३)	(४)	(५)	(६)
१	चोपदार	S-६: १९९००-६३२००	१०*	१०	१०
२	नाईक	S-३: १६६००-५२४००	३*	३	३

(“*” पदे बाह्यस्रोताद्वारे घेण्यास मान्यता देण्यात आली होती)

खालील विवरणपत्र “ब” बाह्यस्रोताद्वारे घ्यावयाच्या सेवा

अ.क्र.	सेवा	उच्चस्तरीय सचिव समितीने मंजूर केल्यानुसार बाह्ययंत्रणेचे मनुष्यबळ
१.	बहुउद्देशिय गट “ड” कर्मचारी(सफाईगार)	३ (मुंबई, औरंगाबाद व नागपूर खंडपीठाकरिता प्रत्येकी एक अशी एकूण तीन मनुष्यबळ सेवा)
	एकूण बाह्ययंत्रणेचे मनुष्यबळ	३

२. विवरणपत्र “अ” व “ब” येथे मंजूर केलेल्या पदांच्या वेतन व भत्ते याकरिता येणारा खर्च अनुक्रमे मागणी क्रमांक ए-४ २०७० इतर प्रशासकीय सेवा, (००)(०२) महाराष्ट्र प्रशासकीय न्यायाधिकरण (अनिवार्य) (२०७००६९३) ०१- वेतन व १०-कंत्राटी सेवा या लेखाशीर्षातून भागविण्यात यावा.

३. सदर शासन निर्णय हा वित्त विभागाच्या दिनांक १०.०९.२००९ च्या शासननिर्णयान्वये गठित मा. मुख्य सचिव यांच्या अध्यक्षतेखाली उच्चस्तरीय सचिव समितीने दिनांक २९ जानेवारी, २०२५ रोजी झालेल्या बैठकीत दिलेल्या मान्यतेनुसार निर्गमित करण्यात येत आहे.

४. हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेताक क्रमांक २०२५०३०५१५४५४८३८०७ असा आहे. हा आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(क्रांती पाटील)

अवर सचिव, महाराष्ट्र शासन

प्रत :-

- १) प्रबंधक, महाराष्ट्र प्रशासकीय न्यायाधिकरण, मुंबई / नागपूर / छत्रपती संभाजीनगर,
- २) महालेखापाल (लेखा व अनुज्ञेयता) महाराष्ट्र राज्य १ / २, मुंबई / नागपूर,
- ३) महालेखापाल (लेखापरीक्षा) महाराष्ट्र राज्य, १ / २, मुंबई / नागपूर,

- ४) अधिदान व लेखा अधिकारी, मुंबई,
- ५) निवासी लेखाधिकारी, मुंबई,
- ६) जिल्हा कोषागार अधिकारी, नागपूर / औरंगाबाद,
- ७) वित्त विभाग (व्यय-४, अर्थ-१३ व अर्थ-१९), मंत्रालय, मुंबई,
- ८) सामान्य प्रशासन विभाग / का.२५, का.१९-अ, मंत्रालय, मुंबई,
- ९) निवड नस्ती / मप्रन्या, सा. प्र. वि., मंत्रालय, मुंबई.